

**Класстан
тышкаркы
иштерим**



“Мекеним КЫРГЫЗСТАН”



2020



Баткен облусу.

Баксаң боло Баткенге төрт түлүктү
Байлык сунуп көмүргө мол Сүлүктү
Көмөкөйгө ширин кылып өзгөчө
Көлөкөдө кургатышат өрүктү
Айгүл гүлү сулуу кыздай чакырган
Айгүл тоонун керемети катылган
Жаз айында салкын төрдөй жайкалып
Жарашыктуу көйнөк киет жашылдан





Жалал-Абад облусу.

Дары суулар агат Жалал-Абаддан
Сары Челек көлүн көркөм жараткан
Керемет деп Арстанбап жаңгагын
Грек эли бүт дүйнөгө тараткан
Тоо гүлүнөн тамшандырып бал алган
Токтогул ГЭС жарык болуп жагылаар
Өмүр берип жүрөктөрдү жылыткан
Көмүр кени чыккан аймак таанымал.



Нарын облусу.

Нарын дарыя күүгө салат түндөсү.
Накта тарых кырк чоронун күмбөзү.
Көркөмдөлүп кербен сарай Ташрабат.
Көз алдыңа келет кыргыз дүйнөсү.
Соң Көл көзү түшкөн көптөрдүн.
Ак куу сүзөт элесиндей Акмөөрдүн.
Эл куудулу Куйручуктан өткөн ким.
Эрдиги көп Кожомкулдай өктөмдүн.



Ош облусу.

Ош аймагы койну толо бактыга
Орошондоп күүгө салат Ак-Буура
Суктандырып ыйык музей саналган
Сулайман-Тоо окшоп алтын тактыга
Мактангыдай асыл күрүч, пахта бар
Маңдай терден баба дыйкан бак табаар
Карт тарыхка күбө өскөн Мунара
Канышадан Курманжандай датка бар

Талас облусу

Эр намыска эли бекем Таластын
Ушул жерде уюткусу санаттын
Күйүп жанып журт кураган кыргыз деп
Күмбөзү бар айкөл баатыр Манастын
Көк асманга тик сайылып канжардай
Кароол чоку дүйнөгө көз салгандай
Ырчы булак Беш-Таш деген төрүн айт
Ырга салсам сыймыгы көп ар кандай



Чүй облусу.

Сары-Өзөн Чүй жер соорусу аталган
Чырпык сайсаң чынар болуп баш алган,
Ысык Ата курортуна баргандай
Ырахаттан күчкө толуп жашарган
Бабалардын жибек жолу улана
Байыркыдан кабар берет Бурана



Ысык-Көл облусу.

Касиеттүү Ысык-Көл деп саналган
Ай жылдыздар күзгү кылып каранган
Кышта тоңбой ден соолукка дем болуп
Кыргыз баба карегинен жаралган
Жети Өгүздөй дабаа тапкан дартыңа
Жетебизби көк жайыттын баркына
Көөнө тарых көөнөсүндөй көйкөлөт
Көкөтөйдүн ашы өткөн жер Каркыра

